

# AVVIŻI

## AVVIŻI

1. Il-laqgħat li jmiss se jsiru kif ġej:  
Il-Ħadd 4 u 18 ta' Ottubru 2015 fil-5.00p.m.  
Il-Ħadd 1 u 15 ta' Novembru 2015 fit-3.30p.m.  
Il-Ħadd 6 u 20 ta' Dicembru 2015 fit-3.00pm  
Il-Ħadd 3 u 17 ta' Jannar 2016 fit-3.00p.m.
2. Dawk li qalgħu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shiħ, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejtan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-ħajja ta' Ġuza u l-messaġġ tal-Girgenti u DVD ieħor li jinkludi r-rużarji b'lehen Ġuza Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, keychains, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
7. Facebook: Madonna tal-Konsagrazzjoni u YouTube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 104

Ottubru 2015

JITQASSAM BLA HLAS



**Ġuza Mifsud twassal il-messaġġ tagħha fil-Girgenti**

## NIBĠĠHU GHALL-ĦAJJA

Qegħdin nghixu f'dinja fejn il-ħajja umana qegħda dejjem aktar tiġi disprezzata, fejn il-ħajja saret qisha ma' tiswa' xejn. Ħafna tilfu s-sens ta' prijoritajiet f'ħajjithom u saru insensittivi għat-tbatijiet ta' haddieħor. Kemm-il darba nisimghu b'kull tip ta' vjolenza fuq ħutna l-bnedmin u qisu ma' ġara xejn? Kemm-il darba nisimghu bi tqil u masakri u ma nħossu l-ebda sens ta' dieqa? Kemm-il darba nisimghu argumenti favur forom ta' qtil differenti u nibqgħu siekta? Ġuza Mifsud kienet bniedma ta' rieda soda u qatt ma beżgħet titkellem u tikkundanna kull tip ta' vjolenza fuq il-ħajja umana.

## ABORT

Skond Ġuża Mifsud, fil-lejl tal-31 ta' Jannar 1987, il-Madonna qaltilha: “Jaħasra, jaħasra kemm hawn tfal li mhux talli ma jgħallmuhomx l-edukazzjoni ta' Alla, mhux talli ma jgħallmulhomx l-edukazzjoni tal-familja, talli jisghobbini, jiddispjaċini, Binti, lillum ħa nasal fuqek b'dan id-diskors, li ħafna ommijiet inehħu minn ħdanhom lil dawn it-tfal għax ma jkunux iriduhom.’

Imbagħad qaltli xi ħaġa oħra, qaltli: ‘Inti issa m'intix ħa tarani, ħa tara viżjoni li ħa tnikktek u ħa tbikkik.’ Kif jiena ma bqajtx nisma' u nara l-viżjoni sabiħa tas-Sinjura tal-Ħajja, jiena rajt dawn l-affarijiet isiru taħt għajnejja; ħafna ommijiet qegħdin jeqirdu t-tfal li t-tniissil tagħhom tahulhom il-Mulej. Ma stajtx nikkonoxxi dawk il-qtajja ta' tfal x'inhuma. F'dik il-viżjoni jiena rajt qtajja kbira ta' tfal u tfal m'għandhomx aktar minn xagħrejn, jew xaxar u nofs jew tliet xhur, mhux żmien f'din id-dinja, imma fi ħdan ommhom.

Il-Madonna qaltli: ‘Għid lil pajjiżek, għax disgrazzjament anka f'pajjiżek hemm din il-pjaga, qed isir dan l-abort fuq dawn it-tfal innoċenti. Fid-dinja kollha hemm tfal qegħdin jinquerdu ta' din l-eta, ta' xagħrejn, ta' xaxar u nofs fi ħdan ommhom, jagħtuhom il-mewt jew b'ħaġa jew b'oħra. Ħa nurik f'din il-viżjoni qabda tfal jiggranfaw ma' xulxin li jridu jsalvaw irwieħhom imma m'hemmx min jiddefendihom. Iddefendihom inti bil-kelma.’ Kemm bkiet il-Madonna fuq din il-biċċa xogħol!

Qaltli: ‘Minnhom dawk l-erwieħ setgħu saru ħafna qaddisin... Wassluh anka lill-Papa dan il-messaġġ, wassluh lid-dinja.’ Jiena bdejt nibki b'dawk il-qabda qisni rajthom frieh tal-qtates quddiem għajnejja, ma stajtx nirrikkoxxi x'inhuma imma mbagħad bdejt nagħraf l-uċuħ li huma uċuħ ta' angli żgħar, għadhom kemm il-Mulej bagħthom fid-dinja biex ommhom tagħtihom il-ħajja u dawn flok il-ħajja tathom il-mewt. F'din il-viżjoni li rajt, jiena rajt bħal qabda ramel f'qiegħ ta' baħar illi dan ir-ramel kienu dawn it-tfal innoċenti, illi ta' ftit żmien, minn xaxar u nofs sa xagħrejn jew ftit inqas jew ftit iżjed qegħdin jiggranfaw ma' dak ir-ramel, dawk l-idejn żgħar, daqs tal-qtates, dawk l-uċuħ, wiċċ ta' l-angli li ma tistax tirrikonoxxi x'inhuma. Jiena bkejt u bkejt tassew, bqajjt impressjonata sas-sitta ta' filgħodu.”

Imbagħad f'Jannar 1996 Ġuża qalet, “Jiena naf li l-abort ta' kuljum isir; aħna żgħar f'Malta u jsir ftit, imma barra minn Malta qed isiru ħafna abbużi minn dawn l-affarijiet, eluf ta' tfal illi jiġu maqtulin bl-abort.

U jiena kif rajt xi ħaġa ilu, f'ċertu ħin minn tal-lejl, dawn it-tfal tant jiddispjaċi għalihom il-Mulej Alla ta' l-Eżerċiti flimkien ma' Ġesu ta' l-Ewkaristija u l-Madonna, għaliex dawn it-tfal jiġu mneħħijin bħall-

animali, bħall-animali jiġu mqattgħin, jaħasra. Dawn huma nies bħalna, bnedmin bħalna għada pitgħada. Nitolbuh lil Alla għaliex qegħdin f'sitwazzjoni kerha ħafna li d-dinja niezla biċċa biċċa.”

Il-pjaga ta' l-abort issemmiet ukoll f'Lulju 1995 meta Ġuża kienet qed titkellem dwar iċ-Ċina. Hija qalet, “Barra minhekk kelli nkun naf ukoll f'dan illejl illi eluf kbar ta' nies kellhom inehħu ħafna erwieħ innoċenti illi għadhom ma jafux dan il-kalvarju tad-dinja. Imsieken ġew imneħħijin bħal meta ġara dak il-qtal ta' l-innoċenti, meta Erodi kkmenda li jisirqu t-tfal minn ġo idejn l-ommijiet biex jiġu maqtula. Imma minn żmien Erodi sallum kemm innoċenti marru bl-abort, mingħalihom li ma jaf bihom hadd! Dawn kollha magħdudin quddiem il-kbir Alla. Il-kbir Alla jaf bihom, jaf min kienet ommhom u min kien missierhom, jaf min neħħihom mid-dinja fiż-żmien li għadda, fiż-żmien li għaddej bħalissa.”

## GWERER U VJOLENZA

Fil-laqgħa ta' Marzu 1988, Ġuża qalet, “Nhar il-Ġimgħa 5 tax-xaxar ta' Frar 1988, l-Madonna ġabitli ħafna ispirazzjonijiet mis-sema u qaltli, ‘Binti, jiena naf illi dawn huma affarijiet iebsin ħafna u ħafna għalik... Nixtieqek li tkun tista' tagħmel bħal profeta li Kristu qabdu jmur jagħti xi aħbar li ġej kastig kbir fid-dinja, għax dawn il-ftit irġiel li huma ħafna b'nuqqas ta' għaqal... dawn il-Presidenti ta' barra li jgħidu li ħa jingħaqdu, li jgħidu li ħa jnaqqsu, mhux jingħaqdu u jnaqqsu għandhom bżonn imma jneħħu l-armamenti kollha...’

Binti, biex inkun nista' nfehmk, dawna l-ftit irġiel mingħajr għaqal li jagħmluha ta' Presidenti kbar... li ma jridux inaqqsu halli jkun hawn il-paċi, u l-paċi ma tasal qatt. Dawk il-flus kollha qegħdin jaħarquhom, jagħmluhom irmied ma' dak l-istess irmied ta' dawk l-iġsma li jaħarqu... qegħdin jaħqru msieken ħafna nies innoċenti, ħafna nies mingħajr htija, ħafna nies illi ma kienu jahtu xejn u jaqgħu vittma tal-mewt u jidhru quddiem Alla. Għalhekk għandkom ħafna titolbu għalihom dawn l-erwieħ speċjalment li qegħdin jagħmlu dawn il-gwerer ċivili ta' bejnietkom, ma jistgħux jaħasra jsibu tarf... Ħalaq tant dinja sabiħa l-Mulej u qegħdin iħarbtuha u jaħarquha...’

Intom ta' rieda tajba li qegħdin fl-art żgħira tagħkom ta' Malta u Għawdex, itolbu ħafna għal dawn in-nies biex Alla jismagħhom u huma jisimgħuh lil Alla. Dawn in-nies qerrieda qegħdin jibgħatu dawn in-nies vittmi tal-mewt mingħajr ma jkun għadu wasal iż-żmien li jmutu... Izda bħal dawk illi huma qegħdin jagħmlu vittmi tal-mewt, huma ħa jaqgħu vittmi tal-mewt, tal-korruzzjoni tagħhom u tas-saħta li qegħdin iġibu fid-dinja permezz ta' dawn il-gwerer...”

F'messaġġ irrekordjat f'Awwissu 1985, Ġuża tkompli tgħid, “X’qegħdin jagħtu l-gwerer? Affarijiet kontra r-rieda t’Alla hu, missili, mini, jiġbru n-nies u joqtluhom kif ġie ġie, jiġbru n-nies kif stajt nifhem jiena mill-Mulej Ġesu, u jimmassakrawhom, jibdew jisparaw fuqhom. Dawna bħalma kienu tal-passat ta, li għamel Mussolini, Hitler u l-ieħor tar-Russja, insejt minn hu bħalissa. Dawk hekk kienu jagħmlu, jiġbru dawk il-folol ta’ nies jaħasra, jiġbruhom bil-karozzi, karozzi ha jaqgħu u ma jaqgħux, iqegħduhom fi pjazez kbar jaħasra, kulhadd jibki u jolfoq biex jehles minn dak id-destin u hadd ma jista’ għax jibdew jimmassakrawhom, jibdew joqtluhom, jisparaw fuqhom kif ġie ġie. Anka fiż-żmien tallum hekk qegħdin jagħmlu...”

F’ Jannar 1996 Ġuża qalet, “Nitolbuh lil Alla għal fejn hemm it-tifrik tal-gwerer u ta’ l-inkwiet u tal-mibegħda, dawn jaslu biex taparsi jgħidu li ha jingħaqdu fil-paċi u jerġgħu jibdew jiġġieldu u joqtlu n-nies. Nitolbu għalihom hu, nuru l-affarijiet ta’ l-imħabba tagħna safejn għandha tasal għall-proxxmu tagħna, jiġifieri, aħna għandna napprezzaw kemm il-Maltin u kemm il-barranin fil-qalb t’Alla biex Alla jieħu hsiebhom u jgħaqqadhom jekk Alla jrid fil-imħabba tiegħu u mhux f’dawn id-dlamijiet. Dawn fejn naf jiena, li jneħħu dawn in-nies bl-addoċ u dawn id-dnubiet u dawn l-affarijiet jaħasra li jagħmlu dawk il-karozzi bil-bombi ġo fihom jew bil-missili fuqhom u dana sew? Flok li jipprezentaw il-kanun, jgħaddu minn mnejn ġie ġie jisplodu l-karozzi u joqtlu dawk in-nies kollha, jiġu massakrati hafna nies innoċenti, kemm nisa, kemm tfal, anka r-rgiel tafux, ikun hemm hafna rgjel illi ma jaħtu xejn, m’humieix imdaħħlin fil-gwerer... dana mhux sew.”

Dan il-messaġġ kontra l-vjolenza u l-qtil ta’ nies innoċenti johroġ ukoll f’dan id-diskors li Ġuża rrekordjat f’April 1995, “Mulej Alla ta’ l-Eżerċiti ikollok hniena mid-dinja kollha u inti, Mulej Ġesu ta’ l-Ewkaristija, fil-hniena tiegħek eħles lid-dinja minn dan il-kalvarju li għaddejja minnu bħalissa, kalvarju hekk kbir bħal dak li għaddejja minnu inti mat-toroq kiefra tal-passjoni, li wassluk għal dik il-mewta kiefra u infami fuq l-ghuda tas-salib.

Kemm il-Mulej Ġesu ta’ l-Ewkaristija u kemm is-Sinjura tal-Ħajja f’dana llejl urewni hafna tbatijiet li qegħdin jgħaddu minnhom hafna nies fid-dinja permezz tar-rappreżentanti tagħhom, permezz tal-gvernijiet tagħhom. Dan huwa l-aktar żmien qalil li għaddejja bħalissa mid-dinja kif stajt nara jiena minn dak li wrieni Ġesu permezz ta’ xi vizjoni.

Il-Mulej Ġesu qiegħed jgħidli li f’dawn il-hinijiet qegħdin jiġu mmassakrati hafna nies bil-bombi, b’affarijiet ta’ gwerer, b’affarijiet ta’ intenzjonijiet qerrieda, b’affarijiet koroh kontra l-modestja, nuqqas ta’ skrupli fuq it-tfajliet u nisa, dnubiet kontra l-imqaddsa purita, bombi mohbijin fl-art, u ma nafx jiena!...

Qalbi mfarrka, jiena marida bħal dawk in-nies imsieken li aktar rajthom qishom bhejjem milli nies qegħdin jitbiċċru f’dik l-istragi. Jiena rajt xi tfal ta’ xi għaxar snin, ta’ xi tnax-il sena li huma mingħajr saqajn, mingħajr idejn, ikomplu jmidduhom ma’ l-art biex ikomplu joqtluhom. Imbagħad rajt halel kbar ta’ nies li msieken jifgħuhom fl-art minxurin, jisparaw fuqhom, jew ma nafx jiena, rajthom jinqalbu kollha fuq xulxin u rajt nies oħrajn ta’ rieda hażina, nies kriminali li għandhom xi hofer fejnhom u jaqbdaw dawn il-povri katavri u jixhtuhom f’dawk id-dlamijiet u f’dawk il-vixxi ta’ l-art. Jiena rajt anka xi baħar, rajthom qegħdin jifgħu xi nies mejtin fih. Id-dinja għaddejja minn stragi l-aktar kbar.

Kemm għandna bżonn nitolbu għall-bżonnijiet tad-dinja kollha, speċjalment fejn hemm dawn it-traġedji tal-gwerer, fejn hemm dawn in-nies kattivi. Nitolbu għall-bżonnijiet tad-dinja għaliex il-kbir Alla, kif għadni kif hadt mill-Mulej Ġesu, qiegħed jagħder hafna lil dawk in-nies innoċenti u bla htija u zghar, anka kbar li m’għandhomx htija imma qiegħed jagħdab għas-superjuri, għar-rappreżentanti ta’ kulhadd.

Kif stajt nifhem illejla, kullimkien imħawwad. Kullimkien, anka pajjiżna wkoll imħawwad tafux. Dawn il-partita stragi koroh, gwerer, jaqbdaw bl-affarijiet tal-mibegħda, bin-nuqqas ta’ mħabba. Kemm għandna bżonn inwarrbu l-mibegħda u nhaddmu l-imħabba biex tiġi l-paċi bejn il-ġnus kollha tad-dinja rigward fejn hemm il-gwerer. Ma nafx jiena fejn nibda nghidilkom, fir-Rwanda, fir-Russja. Fid-dinja kollha hemm il-gwerer u ha jinxterdu aktar għax hawn xi ġnus li ma jridux jiftehmu ma’ oħrajn, allura qegħdin aktar jagħmlu l-ħeġġa tagħhom biex ikomplu jirvellaw l-affarijiet tal-gwerer li għandhom.

Mid-dinja kollha neżlin xmajjar ta’ nies fil-vixxi tal-baħar. Miljuni ta’ nies qegħdin imutu li ma jaf bihom hadd. Taf min jaf bihom? Il-kbir Alla u l-Mulej Ġesu x’hin irid jagħmel il-ġustizzja fuqhom. Dawk li huma ta’ rieda hażina u kriminali, dawk mhux ha jkollhom ġudizzju sabih. Dawk li huma nnoċenti u l-mewt tmur fuqhom kif ġie ġie, dawk Alla jhenn għalihom.

F’din il-vizjoni rajt tfal zghar b’zewġ bsaten u bla saqajn, m’humieix sura, imbiċċrin, lanqas tarafhom minn animali, nies li Alla halaq bir-ruħ fihom. Jiena qbadt dan il-cassette dallejl għax vera twerwirt b’din ix-xena. Lill-Mulej Ġesu għidli: “X’wahda din! Ma nixtieqx li narhom dawn l-affarijiet iżjed għaliex ifarrkuli qalbi u lili hadd ma jemmini u jagħdirni, jaħasra!”...

Għandna nitolbu għal dawk li għandhom rieda hażina biex Alla jagħtihom il-grazzja li jindmu, jikkonvertu u jagħmlu mewta tajba, għax dak li għandna bżonn kemm f’Malta u kemm fl-artijiet kollha ta’ barra minn Malta. Jiena ma niflahx nitkellem għax emmuni li qegħda



nitkellem hafna il-ġewwa mill-lejl, enerġija ma għandix imma dan il-kuraġġ tagħmilhuli s-sema biex nitkellem ftit fuq *cassette* halli ngħidu lilkom, biex intom titolbu miegħi għall-bżonnijiet tad-dinja sabiex jieqfu dawn il-vergonji li qegħdin isiru tal-gwerer, tal-qtil bl-addoċċ, ta' dawn il-massakri ta' nies innoċenti u ta' nies illi ma jemmnux f'Alla għax ma tawhomx fidi f'Alla imma li ma għandhom l-ebda htija. It-tfal x'jahtu? It-tfal għadhom ma jafux min qed jgħakkishom u min qed iħobbhom u min għadhom fid-dinja. Għadhom il-kbir Alla u Ġesu ta' l-Ewkaristija...

Jiena ha ngħidilkom: ikun imfahhar il-kbir Alla u l-Mulej Ġesu ta' l-Ewkaristija, l-Ispirtu s-Santu u l-Madonna biex jagħtuna l-għajnuna li għandna bżonn bħalissa li għaddejmin minn dan il-wied tad-dmija, tal-gwerra, ta' abbużi u tal-massakri li jagħmlu fuq hafna nies innoċenti! Dawna n-nies innoċenti għandna bżonn li nitolbu hafna għall-bżonnijiet tagħhom... Jiena qegħda noffri l-uġigh tiegħi għall-bżonnijiet tal-vittmi tal-gwerra, għall-bżonnijiet tal-midinbin, għall-bżonnijiet ta' hafna agonizzanti li bħalissa ha jirċievu b'dik il-qilla l-mewt tagħhom..."

## KONKLUŻJONI

Nagħlaq dan l-artiklu b'silta mill-messaġġ li tat Ġuża fi Frar 1987. Hija qalet hekk, "Il-Madonna tant għandha qalbha kbira għal ulied il-bniedem li hawn fid-dinja li trid issalva lil kulhadd, li jonqos huwa minna. Il-Madonna lil kulhadd trid tibgħat f'dak il-post ippredestinat tal-Ġenna. Ġesu ma hax il-passjoni għalija u għal dik u għall-iehor u għall-ohra, ma hax il-passjoni għall-Papa, għall-Isqof, ma hax il-passjoni għas-sacerdoti u għas-sorijiet u għar-religjużi; Ġesu ha l-passjoni għal kulhadd. Kulhadd kien fil-menti ta' Ġesu dak il-hin, anka jiena li ġejt elfejn sena warajh, Ġesu kont f'moħħu jiena li ġejja fid-dinja ... Hafna nies qegħdin jabbużaw minn dan il-kmandament li ma nistgħux noqtlu la lilna nfusna u lanqas lil għajrna. Lanqas lil għajrna ma nistgħu noqtlu, ma għandna l-ebda dritt illi aħna jkollna xi pussess fuq il-hajja ta' għajrna..."

**Sylvana Spiteri LL.D.**

## RINGRAZZJAMENT

Il-Kumitat Moviment Madonna tal-Konsagrazzjoni jiringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla hlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżżommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

**L-ANNIVERSARJU MILL-MEWT TA' ĠUZA MIFSUD  
Fl-okkażjoni tad-dsatax-il anniversarju mill-mewt ta' Ġuża Mifsud, ser tiġi ċelebrata quddiesa għar-ruħha fil-Knisja Arcipretali tas-Siġġiewi l-Erbgħa 28 ta' Ottubru 2015 fis-6.30p.m. Nappella sabiex nattendu bi hgarna.**

## TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek. Mulej, nadurak, imbiek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlob sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

## GRAZZJI MAQLUGHA

**Rapport ta' Godwin u Doris mill-Fgura:** Doris kitbet, "Mela darba smajt li hemm laqgħa ta' talb il-Girgenti. Jiena kelli r-raġel marid u kien ġej u sejjer jieħu l-kura. Meta spicċat il-laqgħa ta' talb li kienet għamlet Ġuża morna hdejha sabiex inkellmuha dwar il-kas tar-raġel tiegħi u sabiex titlob għalih. Ma kienx faċli għax kien hemm hafna nies li riedu jkellmuha sabiex titlob għalihom. Imma minn hawn u minn hemm irnexxilna. Kif ir-raġel resaq biex ikellimha u anka beda jgħidilha bil-kas tiegħu (tal-marda), Ġuża ħarset lejha minn fuq l-isfel, u b'għajnejha miftuħin qaltli, "mur, inti ma' għandek xejn!"

Meta tlaqna minn fejn Ġuża Mifsud, jiena dort lejha żewġi u għidli, "Din taf x'qegħda tgħid meta inti marid sewwa u lanqas it-tobba għadhom ma jafu jekk intix ser tfiq u jrid jgħaddi ċertu żmien u xhur, jekk mhux snin, biex ikunu ċerti li tkun fiqt?" Ngħid il-verita' jiena bdejt ingerger u għid, "Kif jista' jkun Ġuża tgħid dan il-kliem?" Nistqarr li għalkemm jiena ma kontx nemmen f'Ġuża, imma xorta bqajna mmorru l-Girgenti nitolbu quddiem l-istatwa tal-Madonna.

Pero rrid nagħlaq dan ir-rapport billi ngħid li r-raġel għadu hawn magħna. Għaddew hafna snin minn dan il-każ u r-raġel għadu magħna u dak li qalet Ġuża Mifsud lir-raġel kien veru. Nirringrazzja lill-Madonna li twassal it-talb tagħna lil binha Ġesu. Nirringrazzja wkoll lil Alla għall-din il-grazzja kbira. Dan kollu nikkonfermawh kemm jiena kif ukoll żewġi.